

प्रेषक,

डा० उमाकान्त पंवार,

सचिव,

उत्तराखण्ड शासन।

सेवा में,

निदेशक,

पर्यटन निदेशालय,

उत्तराखण्ड, देहरादून।

पर्यटन अनुभाग

देहरादून दिनांक 26 मार्च, 2015

विषय:- मा० मुख्यमंत्री जी की घोषणा संख्या-494/2013 के क्रम में "बाजपुर में को-आपरेटिव शुगर फैक्ट्री लि० की भूमि पर पार्क का निर्माण" हेतु प्रशासनिक एवं वित्तीय स्वीकृति के सम्बन्ध में।

महोदय,

उपर्युक्त विषयक आपके पत्र संख्या-405/2-6-317/2014, दिनांक 14 जनवरी 2015 के क्रम में मुझे यह कहने का निदेश हुआ है कि राज्य सेक्टर में पर्यटन विकास की नई योजनायें के अन्तर्गत मा० मुख्यमंत्री जी की घोषणा संख्या-494/2013 के क्रम में "बाजपुर में को-आपरेटिव शुगर फैक्ट्री लि० की भूमि पर पार्क का निर्माण" हेतु प्रस्तुत आगणन ₹ 232.96 लाख के सापेक्ष तकनीकी परीक्षणोपरान्त संस्तुत धनराशि ₹ 212.54 लाख की प्रशासकीय स्वीकृति सहित वर्तमान वित्तीय वर्ष 2014-15 में पर्यटन विकास की नई योजना मद में प्राविधानित ₹ 1450.00 लाख में से ₹ 100.00 लाख (₹ एक करोड़ मात्र) की वित्तीय स्वीकृति प्रदान करते हुए निम्नलिखित शर्तों एवं प्रतिबन्धों के अधीन व्यय हेतु आपके निर्वर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं :-

- (i) कार्य प्रारम्भ करने से पूर्व विस्तृत आगणन/मानचित्र पर सक्षम अधिकारी से प्राविधिक स्वीकृति प्राप्त करनी आवश्यक होगी।
- (ii) कार्य पर मदवार उतना ही व्यय किया जाय जितनी मदवार धनराशि स्वीकृत की गयी है। स्वीकृत धनराशि से अधिक व्यय कदापि न किया जाए तथा एक मद की धनराशि दूसरे मद में कदापि व्यय न की जाय।
- (iii) कार्य करने से पूर्व समस्त औपचारिकतायें तकनीकी दृष्टि को मध्यनजर रखते हुए एवं विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित करना सुनिश्चित करें।
- (iv) निर्माण सामग्री को उपयोग में लाने से पूर्व सामग्री का परीक्षण प्रयोगशाला से अवश्य करा लिया जाये तथा विशिष्टियों के अनुरूप सामग्री ही प्रयोग में लायी जाये।
- (v) विस्तृत आगणन में प्राविधानित डिजायन एवं मात्राओं हेतु सम्बन्धित कार्यदायी संस्था पूर्ण रूप से उत्तरदायी होंगे।
- (vi) स्वीकृत विस्तृत आगणन के प्राविधानों एवं तकनीकी स्वीकृति के आगणन के प्राविधानों में परिवर्तन (केवल अपरिहार्य स्थिति की दशा में ही) करने से पूर्व सक्षम अधिकारी की सहमति अनिवार्य रूप से प्राप्त कर ली जाये।
- (vii) व्यय करते समय उत्तराखण्ड अधिप्राप्ति नियमावली 2008 तथा इसके क्रम में समय-समय पर निर्गत दिशा-निर्देशों का अनुपालन किया जायेगा।
- (viii) आवंटित धनराशि का उपभोग 31 मार्च, 2015 तक कर लिया जाय। अवशेष धनराशि समयान्तर्गत शासन को समर्पित कर दी जाय।
- (ix) स्वीकृत की जा रही धनराशि का व्यय उन्ही मदों में किया जायेगा जिसके लिये यह स्वीकृत की जा रही है। मद परिवर्तन का अधिकार विभाग के पास नहीं होगा। बजट योजनावार आवंटन उसके विपरीत मासिक योजनावार व्यय का विवरण शासन को उपलब्ध करा दिया जायेगा।

- (x) वित्तीय वर्ष के अन्त में कृत कार्य की वित्तीय एवं भौतिक प्रगति का विवरण एवं उपयोगिता प्रमाण पत्र भी शासन को उपलब्ध करा दिया जायेगा।
- (xi) मुख्य सचिव, उत्तराखण्ड शासन के शासनादेश संख्या-2047/XIV-219(2006), दिनांक 30 मई, 2006 द्वारा निर्गत आदेशों का कड़ाई से पालन करने का कष्ट करें।
- (xii) कार्यदायी संस्था के निर्धारण में शासन द्वारा समय-समय पर निर्गत शासनादेशों का अनुपालन सुनिश्चित किया जायेगा।

2- उपरोक्त व्यय वर्तमान वित्तीय वर्ष 2014-15 के लेखाशीर्षक 5452-पर्यटन पर पूँजीगत परिव्यय-80-सामान्य-आयोजनागत-104-संबर्धन तथा प्रचार-04-राज्य सेक्टर-49-पर्यटन विकास की नई योजनाएं-24-वृहत् निर्माण कार्य मानक मद के नामे डाला जायेगा।

3- यह आदेश वित्त विभाग के अशासकीय संख्या-957/XXVII(2)/2014, दिनांक 24 मार्च, 2015 में प्राप्त उनकी सहमति से जारी किये जा रहे हैं।

4- उक्त व्यय वर्तमान वित्तीय वर्ष 2014-15 के अनुदान संख्या-26 के अन्तर्गत अलोटमेंट आईडी-S...15.03.260669 द्वारा निर्गत किया जा रहा है।

संलग्नक-यथोपरि।

भवदीय,


(डा० उमाकान्त पंवार)
सचिव।

संख्या- /VI(1)/2015-02(06)/2014, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, लेखा एवं हकदारी, उत्तराखण्ड देहरादून।
- 2- वित्त अधिकारी, साइबर ट्रेजरी, 23 लक्ष्मी रोड, डालनवाला देहरादून।
- 3- आयुक्त कुमाऊँ मण्डल।
- 4- जिलाधिकारी, ऊधमसिंहनगर।
- 5- वित्त अनुभाग-2, उत्तराखण्ड शासन।
- 6- सम्बन्धित कार्यदायी संस्था। (द्वारा उत्तराखण्ड पर्यटन विकास परिषद, देहरादून)
- 7- जिला पर्यटक अधिकारी, ऊधमसिंहनगर।
- 8- एन0आई0सी0, सचिवालय परिसर, उत्तराखण्ड।
- 9- गार्ड फाईल।

आज्ञा से,


(प्रकाश चन्द्र भट्ट)
उप सचिव।